

ممبئی میں 5 اور بھون کو آموں سے متعلق خریداروں اور فروخت کنندگان کی میٹنگ

Posted On: 02 JUN 2017 6:57PM by PIB Delhi

نئی دہلی، 02 جون - اے پی ای ڈی اے 5، 6 جون 2017 کو ممبئی میں خریداروں اور فروخت کنندگان کی ایک میٹنگ (بی ایس ایم) کا انعقاد کرنے جا رہا ہے۔ یہ میٹنگ چین، جاپان، آسٹریلیا، ایران، ماریشس، جنوبی کوریا اور دبئی کے آموں کے خریداروں کی آم کی برآمدات کرنے والی ریاستوں کے متعلقہ سرکاری افسران اور آم برآمد کرنے والوں کے ساتھ ملاقات کا راستہ ہموار کرے گی۔ اس پروگرام میں ان ممالک کے تقریباً 30 درآمد کرنے والے ممتاز اداروں کی شرکت متوقع ہے۔

اس پروگرام کا مقصد آموں کے برآمد کاروں اور درآمد کاروں کی ملاقات کے لئے انہیں ایک پلیٹ فارم فراہم کرنا ہے تاکہ ملک سے آموں کی برآمدات کو فروغ دیا جا سکے۔ خریداروں اور فروخت کنندگان کی یہ میٹنگ نوی ممبئی کے ہوٹل فورچین میں پہلے دن (5 جون 2017) کو رکھی گئی ہے۔ ملک سے تقریباً 60 درآمد کار ایسے ہیں جو پروگرام میں شرکت کریں گے۔ مہاراشٹر، گجرات، کرناٹک، تمل ناڈو، آندھرا پردیش، تلنگانہ، کیرلا، اترپردیش اور بہار اس میٹنگ میں شرکت کر رہے ہیں اور یہ ریاستیں الگ الگ لگائے گئے اسٹال کے ذریعے اپنے آموں کی مختلف اقسام کی نمائش کریں گی۔ متعدد تشہیری مواد کے لئے آموں سے متعلق معلومات کی ترسیل کی جائے گی۔ پروگرام کے دوسرے دن (6 جون 2017) آموں کی برآمدات کے لئے قائم انفراسٹرکچر کی نمائش کی جائے گی۔ ان کے نام ہیں ہاٹ واٹر ٹریٹمنٹ فیشلٹی، ویپور ہیٹ ٹریٹمنٹ فیشلٹی اور اریڈیشن فیشلٹی۔ اس کا مقصد خریداروں میں ہندوستان کے معیار میں بہتری کے بارے میں اعتماد پیدا کرنا اور محفوظ غذائی مصنوعات کی برآمدات کے تئیں ہندوستان کی عہد بستگی کو ظاہر کرنا ہے۔ پروگرام کا افتتاح حکومت ہند کی تجارت اور صنعت کی وزارت کے ایڈیشنل سیکریٹری جناب آلوک وردھن چترویدی کریں گے۔ پروگرام میں اے پی ای ڈی اے کے چیئر مین جناب ڈی کے سنگھ ایم آئی ڈی ایچ، زراعت اور کسانوں کی بہبود کی وزارت کے جوائنٹ سیکریٹری ڈاکٹر شکیل پی۔ احمد اور زراعت اور کسانوں کے بہبود کی وزارت کے جوائنٹ سیکریٹری جناب اشونی کمار شرکت کریں گے۔

.....

م ن - ا - اے ایم

(Release ID: 1491668) Visitor Counter : 2

